

Suspension of land revenue in respect of several villages of Belgaum District for the year 1977 to 1980.

under Section 194 (2) of the Karnataka Land Revenue Act, 1964.

3. SRI DHARAM SINGH.—(Minister for Housing & Urban Development) Sir, I beg to lay :—

Notification No. HUD 215 MLR 78 dated 2-5-1980,

The Karnataka Municipalities (Conditions of service of Officers and servants) (Amendment) Rules, 1978.

under section 323 (6) of the Karnataka Municipalities Act, 1964.

4. SRI M.M.J. SADYOJATHA (Minister for Transport and Minor Irrigation).— Sir, I beg to lay :—

Notification No. HD 128 TMT 74 dated 8-5-1980.

Exemption from payment of Motor Vehicles Tax in respect of vehicles used in Mine/Project Areas.

under section 16 (2) of the Karnataka Motor Vehicles Taxation Act, 1957.

MR. SPEAKER.—Papers laid

### Representation by Members

re:- Border Dispute on Karnataka & Maharashtra

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಮಹಾರಾಷ್ಟ್ರ ಮತ್ತು ಕರ್ನಾಟಕ ಗಡಿ ವಿವಾದದ ವ್ಯಾಜ್ಯ ರೀತಿ ರಿಂದ ನಡೆದಿದೆ. ಈ ಬಗ್ಗೆ ಕಮಿಷನ್‌ಗಳ ಮೇಲೆ ಕಮಿಷನ್‌ಗಳನ್ನು ಕೇಂದ್ರ ಸರ್ಕಾರ ನೇಮಿಸಿದ್ದು ತೀರ್ಪುಗಳನ್ನು ಕೊಟ್ಟಿದ್ದಾಗಿದೆ. ಕೊನೆಯ ತೀರ್ಪು ಮಹಾಜನ್ ತೀರ್ಪು. ಜನತೆಯ ಒತ್ತಾಯದ ಮೇರೆಗೆ ಕಮಿಷನ್‌ನ್ನು ನೇಮಿಸಲಾಯಿತು. ಮಹಾಜನ್ ತೀರ್ಪು ಕೊಟ್ಟ ಮೇಲೆ ಇದರ ಬಗ್ಗೆ ಚಳುವಳಿಯಾಗಿದೆ. ಕೇಂದ್ರ ಸರ್ಕಾರ ಕೂಡ ಇದರ ಬಗ್ಗೆ ಅಭಿಪ್ರಾಯ ಕೊಟ್ಟಿದೆ. ಅಲ್ಲದೆ ಈ ಮನೆಯಲ್ಲಿ ಮತ್ತು ಮೇಲ್ಮನೆಯಲ್ಲಿ ನಾವು ಒಮ್ಮತದ ನಿರ್ಣಯ ಪಾಸ್ ಮಾಡಿದ್ದೇವೆ. ಮಹಾಜನ್ ಕಮಿಷನ್ ವರದಿಯನ್ನು ಕೇಂದ್ರ ಸರ್ಕಾರ ಜಾರಿಗೆ ತರಬೇಕು ಎಂದು ಹೇಳಿದ್ದೇವೆ. ಈಗಾಗಲೇ ಮಹಾರಾಷ್ಟ್ರದ ಕೆಲವು ನಾಯಕರು ಈ ಚಳುವಳಿಯ ಹಿಂದೆ ನಿಂತು ಪ್ರಚೋದನೆ ಮಾಡುತ್ತಿದ್ದಾರೆ. ಈ ಬಗ್ಗೆ ಇಲ್ಲಿ ಚರ್ಚೆ ನಡೆದಾಗ ಈ ಮನೆಯಲ್ಲಿ ಕೂಡ ಮಹಾರಾಷ್ಟ್ರ ಏಕೀಕರಣ ಸಮಿತಿಯವರು ಇದರ ಬಗ್ಗೆ ಕೂಗು ಎತ್ತಿದ್ದರು ಆ ಸಂದರ್ಭದಲ್ಲಿ ಮಾನ್ಯ ಅರ್ಥ ಮಂತ್ರಿಗಳು ಸೂಕ್ತ ಕಾಲ ಬಂದಾಗ ಉತ್ತರ ಕೊಡುತ್ತೇನೆಂದು ಹೇಳಿದರು, ಇದು ಆದಮೇಲೆ ನಮ್ಮ ರಾಜ್ಯದ ಲೋಕಸಭಾ ಸದಸ್ಯರಾದ ಶ್ರೀಮಾನ್ ಸಿರ್ನಾಳ್ ಅವರ ವಿಳಾಸ ಟೆಲಿಫೋನ್ ಡೈರೆಕ್ಟರಿಯಲ್ಲಿ “ಮಹಾರಾಷ್ಟ್ರ” ಎಂದು ಬರೆದಿದ್ದಾರೆ. ಅದರ ಬಗ್ಗೆ ಮಾನ್ಯ ದೇವೇಗೌಡರು ಈ ಮನೆಯಲ್ಲಿ ಪ್ರಸ್ತಾಪಮಾಡಿ ಸರ್ಕಾರದ ನಿಲುವನ್ನು ಸ್ಪಷ್ಟಪಡಿಸಬೇಕೆಂದು ಕೇಳಿದರು. ಇದು ಆದಮೇಲೆ ಮಹಾರಾಷ್ಟ್ರ ಸರ್ಕಾರದ ಜಂಟಿ ಸಭೆಯ ಭಾಷಣದಲ್ಲಿ ಬೆಳಗಾಂ ವಿಚಾರದ ಬಗ್ಗೆ ಹೇಳಿದ್ದಾರೆ. ಈ ವಿವಾದವನ್ನು ಇತ್ಯರ್ಥ ಮಾಡುವ ಬಗ್ಗೆ ನನ್ನ ಯ ದಿವಸ ಮಹಾರಾಷ್ಟ್ರ ವಿಧಾನ ಸಭೆಯಲ್ಲಿ ಇದರ ಬಗ್ಗೆ ಚರ್ಚೆಯಾಗಿದೆ. ಅದರಲ್ಲಿ ವಿರೋಧ ಪಕ್ಷದ ನಾಯಕರಾದ ಶ್ರೀ ಶರದಾಪವಾರ್ ಮತ್ತು ಶರದ ಸದಸ್ಯರು ಈ ಪ್ರಶ್ನೆಯ ಬಗ್ಗೆ ಕೇಂದ್ರದಲ್ಲಿ ಒತ್ತಡ ತಂದು ಬಿಡಿಸಬೇಕೆಂದು ಹೇಳಿದ್ದಾರೆ. ಈ ವಿಚಾರ ‘ಹಿಂದೂ’ ಮತ್ತು ‘ಕನ್ನಡ ಪ್ರಭ’ ಪತ್ರಿಕೆಯಲ್ಲಿ ವರದಿಯಾಗಿದೆ. ಅಲ್ಲದೆ ಮಹಾರಾಷ್ಟ್ರ ಏಕೀಕರಣ ಸಮಿತಿಯವರು ಪ್ರಧಾನ

ಮಂತ್ರಿಗಳಿಗೆ ಪತ್ರ ಬರೆದಿದ್ದಾರೆ. ಅದಕ್ಕೆ ಅವರಿಂದ ಉತ್ತರ ಕೂಡ ಬಂದಿದೆ. ಅದರಲ್ಲಿ ಬೆಳಗಾಂ, ಮಹಾರಾಷ್ಟ್ರ ಅಂತ ಒರೆದಿದ್ದಾರೆ. ಇದು ಪ್ರಧಾನ ಮಂತ್ರಿಗಳವರ ಕಛೇರಿಯಿಂದ ಬಂದಿದೆ. ಇದನ್ನು ನಾವು ಏನೋ ಹಸ್ತ ದೋಷವೆಂದು ತಿಳಿದುಕೊಳ್ಳಬಹುದೇ ? ಇವೊತ್ತು ನಾವು ವಾದ ಮಾಡುತ್ತೇವೆ ಪ್ರಧಾನ ಮಂತ್ರಿಗಳ ಕಛೇರಿಯಿಂದ ಇಂತಹ ತಪ್ಪು ಆಗತಕ್ಕದ್ದು ಸರಿಯೇ ? ಮಹಾರಾಷ್ಟ್ರ ಏಕೀಕರಣ ಸಮಿತಿ ಮಾಡತಕ್ಕ ಚಳುವಳಿ ಮತ್ತು ಮಹಾರಾಷ್ಟ್ರ ವಿಧಾನ ಸಭೆಯಲ್ಲಿ ನಡೆಯತಕ್ಕ ಚರ್ಚೆಗಳ ಹಿನ್ನೆಲೆಯ ಬಗ್ಗೆ ನಮ್ಮ ಕನ್ನಡಿಗರು ಕಾತುರರಾಗಿದ್ದಾರೆ. ಈ ವಿಚಾರದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳನ್ನು ಕಾಣಲಿಕ್ಕೆ ಬೆಳಗಾಂನಿಂದ ಬಂದು ಡಲಿಗೇಷನ್ ಬಂದಿದ್ದರು ಬಹುತಃ ಅವರು ಮಾನ್ಯ ಮುಖ್ಯ ಮಂತ್ರಿಗಳನ್ನು ಕಂಡಿರಬಹುದು ಎಂದು ನಾನು ತಿಳಿದುಕೊಳ್ಳುತ್ತೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಬೆಳಗಾಂಗೆ ಹೋದಾಗ ಸ್ಪಷ್ಟವಾದ ನಿಲುವನ್ನು ಹೇಳಿದ್ದಾರೆ. ಆದರೆ ವಿಧಾನ ಸಭೆಯಲ್ಲಿ ಸ್ಪಷ್ಟೀಕರಿಸುವುದು ಅಗತ್ಯ. ಕರ್ನಾಟಕದ ಜನ ಮತ್ತು ಕರ್ನಾಟಕದ ಶಾಸಕರು ಈ ವಿಚಾರದಲ್ಲಿ ಸುಮ್ಮನೆ ಇದ್ದಾರೆ. ಮಹಾರಾಷ್ಟ್ರದವರು ಹೆಚ್ಚು ಚಳುವಳಿ ಮಾಡುತ್ತಿದ್ದಾರೆ, ಈ ಬಗ್ಗೆ ಕೂಗುತ್ತಿದ್ದಾರೆ ಎಂದು ತಿಳಿದು ಕೇಂದ್ರ ಸರ್ಕಾರ ಇದರ ಬಗ್ಗೆ ಪುನಃ ಅಲೋಚನೆ ಮಾಡಬಹುದು. ಅಲ್ಲಿಯ ವಿರೋಧ ಪಕ್ಷದ ನಾಯಕರು ಮಹಾರಾಷ್ಟ್ರದ ಮುಖ್ಯ ಮಂತ್ರಿಗಳಾದ ಶ್ರೀ ಅಂಟಲೆ ಅವರಿಗೆ ಬೆಳಗಾಂ ವಿಚಾರದ ಬಗ್ಗೆ ಹೇಳಿದ್ದಾರೆ. ಶ್ರೀಮಾನ್ ಅಂಟಲೆ ಅವರು ಪ್ರಧಾನ ಮಂತ್ರಿಗಳಿಗೆ ಒಳ್ಳೆಯವರಾಗಿರುವುದರಿಂದ, ಅದರ ಒಂದು ಸದುಪಯೋಗ ಮಾಡಿಕೊಂಡು ಮಹಾರಾಷ್ಟ್ರಕ್ಕೆ ಲಾಭ ಮಾಡಿಕೊಳ್ಳುವ ಪ್ರಯತ್ನ ಮಾಡಿದ್ದಾರೆ. ನನಗೆ ತಿಳಿದಮಟ್ಟಿಗೆ ನಮ್ಮ ಮುಖ್ಯ ಮಂತ್ರಿಗಳು ಹೆಚ್ಚು ಪ್ರಭಾವಿಗಳು. ಶ್ರೀಮಾನ್ ಅಂಟಲೆ ಅವರಿಗಿಂತಲೂ ಇವರು ಹೆಚ್ಚು ಪ್ರಭಾವಿಗಳು ಎಂದು ಹೇಳಿದರೆ ತಪ್ಪಾಗಲಾರದು. ಒಂದು ಹೆಜ್ಜೆ ಮುಂದೆ ಹೋಗಿ ಹೇಳುವುದಾದರೆ, ಶ್ರೀಮತಿ ಇಂದಿರಾ ಗಾಂಧಿ ಅವರಿಗೆ ಇವರು ಅತ್ಯಂತ ಸಮಾಪ ವರ್ತಿಗಳು ಅನ್ನುವಷ್ಟು ಅರ್ಥದಲ್ಲಿ ಹೇಳಬಹುದು, ಈ ಸಂಬಂಧವನ್ನು ತಾವು ಉಪಯೋಗ ಮಾಡಿ ಈ ಸಮಸ್ಯೆಗೆ ಕೊನೆಮಾಡಬೇಕು ಮತ್ತು ಕರ್ನಾಟಕದ ಜನತೆಗೆ ಒಂದು ಭರವಸೆಯನ್ನು ಕೊಡಬೇಕೆಂದು ಈ ಸಂದರ್ಭದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಕೆ. ತೆಕ್ಕೇಡ್.—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ಬೊಮ್ಮಾಯಿಯವರು ಬಹಳ ಸ್ಪಷ್ಟ ವಾದ ರೀತಿಯಿಂದ ಹೇಳಿದ್ದಾರೆ. ಅವರು ಹೇಳಿದ ಎಲ್ಲಾ ಮಾತುಗಳಿಗೂ ನಾನು ಬೆಂಬಲ ಕೊಡುತ್ತೇನೆ. ಮಹಾರಾಷ್ಟ್ರದಲ್ಲಿ ಒಂದು ಮಾನ್ಯ ಪೌ ತಯಾರು ಮಾಡಿದ್ದಾರೆ. ಅದರಲ್ಲಿ ಬೆಳಗಾಂ ಕರ್ನಾಟಕಕ್ಕೆ ಸೇರಿಸುವ ಬದಲು ಮಹಾರಾಷ್ಟ್ರಕ್ಕೆ ಸೇರಿಸಿದ್ದಾರೆ. ಇವೊತ್ತು ನಾನು ಆ ಮಾನ್ಯ ಪೌ ತರಬೇಕೆಂದು ಇದೆ; ಅದು ಸಿಕ್ಕಲಿಲ್ಲ. ಇದರ ಜೊತೆಗೆ ಶ್ರೀಮಾನ್ ಅಂಟಲೆ ಅವರು ಒಂದು ಪುಸ್ತಕವನ್ನು ಬರೆದಿದ್ದಾರೆ. ಅದರಲ್ಲಿ ಬೆಳಗಾವಿ ಮಹಾರಾಷ್ಟ್ರಕ್ಕೆ ಸೇರಬೇಕೆಂದೂ ಮತ್ತು ಆ ಬಗ್ಗೆ ಸಂಪೂರ್ಣ ಪ್ರಯತ್ನ ಮಾಡಿ ಬೆಳಗಾವಿ ಮಹಾರಾಷ್ಟ್ರದಲ್ಲಿ ಸೇರುವಂತೆ ಮಾಡುತ್ತೇನೆ ಎನ್ನುವ ಮಾತನ್ನು ಬರೆದಿದ್ದಾರೆ. ಅಲ್ಲದೇ, ಇದನ್ನೂ ಅನೇಕ ಭಾಷಣಗಳಲ್ಲಿ ಹೇಳುತ್ತಿದ್ದಾರೆ. ಮರಾಠಿ ಪತ್ರಿಕೆಗಳಲ್ಲಿ ಈ ಬಗ್ಗೆ ಬಹಳ ಉಗ್ರವಾಗಿ ಬರೆಯುತ್ತಿದ್ದಾರೆ. ಬೆಳಗಾವಿ ಬಗ್ಗೆ ಮಹಾಜನ್ ಕಮಿಷನ್ ಕೊಟ್ಟಂತ ಒಂದು ನಿರ್ಣಯ ಏನಿದೆ ಅದು ಅವಾರ್ಡ್. ಮಹಾರಾಷ್ಟ್ರ ಗವರ್ನರ್ ಸಾದಿಕ್ ಅಲಿಯವರು ಒಂದೆ ಕಾಂಗ್ರೆಸ್ಸಿನ ಸೆಕ್ರೆಟರಿಯಾಗಿ ಸ್ಪಷ್ಟಪಡಿಸಿದ್ದಾರೆ. ಇವೊತ್ತು ಶ್ರೀ ಅಂಟಲೆ ಬರೆದ ಪುಸ್ತಕದಲ್ಲಿ ಬೆಳಗಾವಿ ಮಹಾರಾಷ್ಟ್ರಕ್ಕೆ ಸೇರಬೇಕೆಂದು ಇದೆ. ಆದುದರಿಂದ, ಅದರ ಬಗ್ಗೆ ಖಂಡನೆ ಮಾಡಬೇಕಾಗಿದೆ. ಅದೇ ರೀತಿ ಮಹಾರಾಷ್ಟ್ರ ಮಾನ್ಯ ಪೌನಲ್ಲಿ ಏನು ಇದೆ ಅದನ್ನು ತಿಳಿಸಿ ಹೇಳಬೇಕಾಗಿದೆ. ಈ ರೀತಿ ಕರ್ನಾಟಕದ ಮೇಲೆ ಒಂದು ಅತಿ ಕ್ರಮ ಏನು ಮಾಡುತ್ತಿದ್ದಾರೆ ಇದನ್ನು ಖಂಡನೆ ಮಾಡಿ, ಸರ್ಕಾರ ಸ್ಪಷ್ಟವಾದ ಹೇಳಿಕೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಜನತಾ ಪಕ್ಷದ ನಾಯಕರಾದ ಬೊಮ್ಮಾಯಿಯವರು ಮತ್ತು ಶ್ರೀಮಾನ್ ತೆಕ್ಕೇಡ್ ಅವರು ಕೆಲವು ವಿಚಾರಗಳನ್ನು ತಿಳಿಸಿದ್ದಾರೆ ನಾನು ಬೆಳಗಾವಿ ಹೋಗಿದ್ದಾಗ, ಬೊಂಬಾಯಿಗೆ ಹೋಗಿದ್ದಾಗ ನನ್ನನ್ನು ಪರಿಧಿಕಾರರು, ಇತರರು ಪ್ರಶ್ನೆ ಮಾಡಿದ ಸಂದರ್ಭದಲ್ಲಿ ನಮ್ಮ ಸರ್ಕಾರದ ನಿಲುವನ್ನು ಸ್ಪಷ್ಟವಾಗಿ ಹೇಳಿದ್ದೇನೆ. ಮಹಾಜನ್ ಆಯೋಗದ ತೀರ್ಪು ಏನಿದೆ ಅದು ಅವಾರ್ಡ್ ಎಂದು ತಿಳಿಪಾಗಿದೆ. ಅದನ್ನು ನಾವೆಲ್ಲರೂ ಒಪ್ಪಿಕೊಂಡಿದ್ದೇವೆ. ಆದ್ದರಿಂದ ನನ್ನ ಮಟ್ಟಿಗೆ ಹೇಳುವುದಾದರೆ, ಬೆಳಗಾಂ ಪ್ರಶ್ನೆಯೇ ಈಗ ಇಲ್ಲ ಎಂದು ಹೇಳಿದ್ದೇನೆ. ಬೆಳಗಾಂ ಈಗಾಗಲೇ ಕರ್ನಾಟಕದಲ್ಲಿ ಇದೆ. ಬೆಳಗಾಂ ಮತ್ತು ಬೊಂಬಾಯಿಗೆ ಹೋಗಿದ್ದಾಗ

ಈ ಮಾತನ್ನು ಹೇಳಿದ್ದೇನೆ. ಅದನ್ನು ಪುನಃ ಸ್ಪಷ್ಟಪಡಿಸಲಿಕ್ಕೆ ಇಷ್ಟಪಡುತ್ತೇನೆ. ನಮ್ಮ ಸರ್ಕಾರದ ನಿಲುವು ಸ್ಪಷ್ಟವೇ. ಈ ವಿಚಾರದಲ್ಲಿ ನಮ್ಮ ಎಲ್ಲ ಸದಸ್ಯರ ಪೂರ್ಣ ತರಹದ ಬೆಂಬಲ ಇದೆ. ಆದ್ದರಿಂದ ಬೆಳಗಂ ಕರ್ನಾಟಕದ ಭಾಗ ಅದು ಈಗಾಗಲೇ ತೀರ್ಮಾನವಾಗಿರುವ ಪ್ರಶ್ನೆ. ನಾನು ಹಿಂದೆಯೂ ಸ್ಪಷ್ಟಪಡಿಸಿದ್ದೇನೆ, ಈಗಲೂ ಸ್ಪಷ್ಟಪಡಿಸುತ್ತೇನೆ. ಇನ್ನು ಎರಡನೆಯದಾಗಿ, ನೆನ್ನೆ ವಿಧಾನ ಸಭೆಯಲ್ಲಿ ಚರ್ಚೆ ನಡೆದಿರುವ ವಿಚಾರ. ಅದು ಅವರ ವಿಧಾನ ಸಭೆಯಲ್ಲಿ ನಡೆದಿರತಕ್ಕ ಚರ್ಚೆ. ಅದರ ವರದಿ ಸ್ವಲ್ಪ ಬಂದಿದೆ. ಅಲ್ಲಿ ಪ್ರಶ್ನೆ ಕೇಳಿದ್ದಾರೆ, ಅದಕ್ಕೆ ಉತ್ತರ ಏನು ಹೇಳಿದ್ದಾರೆ. ಅದು ನಮಗೆ ಸರಿಯಾಗಿ ಗೊತ್ತಿಲ್ಲ. ಶ್ರೀ ಅಂಟಲೆ ಅವರಿಗೆ ಹೆಚ್ಚಿನ ಪ್ರಭಾವ ಇದೆ ಎಂದು ಶರದ್ ಪವಾರ್ ಹೇಳಿದ್ದಾರೆ. ಹಿಂದೆ ಇದ್ದ ವರದಿ ಸಹ ಪ್ರಭಾವಯುತರೇ ಆಗಿದ್ದರು. ಈಗ ಸ್ವಲ್ಪ ಆ ಕಡೆ, ಈ ಕಡೆ ಆಗಿದ್ದಾರೆ. ವೈಯಕ್ತಿಕವಾಗಿ ಪ್ರಭಾವದ ಪ್ರಶ್ನೆ ಬೇರೆ. ಇಲ್ಲಿ ಒಂದು ನೀತಿ ಪ್ರಶ್ನೆ ಸ್ಪಷ್ಟವಾಗಿದೆ. ಈ ವಿಚಾರದಲ್ಲಿ ಶ್ರೀ ಅಂಟಲೆ ಅವರು ಏನು ಹೇಳಿಲ್ಲ. ಈ ಮಾತನ್ನು ಶ್ರೀ ಶರದ್ ಪವಾರ್ ಅವರು ಹೇಳಿದ್ದಾರೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದಲ್ಲಿ ಶ್ರೀಮಾನ್ ಸಾಧಿಕ್ ಆಲಿಯವರು. ಆ ಸರ್ಕಾರದ ಧೋರಣೆಯನ್ನು ಪ್ರತಿಪಾದನೆ ಮಾಡತಕ್ಕಂತಹ ಸಂದರ್ಭದಲ್ಲಿ ಸ್ಪಷ್ಟವಾಗಿ ಹೇಳಿದ್ದಾರೆ. ಅವರು ಏನು ಹೇಳಿದ್ದಾರೆಂದರೆ, ಗಡಿ ವಿವಾದದ ವಿಷಯ ಏನಿದೆ ಅದನ್ನು ರೀ-ಕನ್ಸಿಡರ್ ಮಾಡತಕ್ಕಂತಹ ಸನ್ನಿವೇಶ ಬಂದಿದೆ. ಕೇಂದ್ರ ಸರ್ಕಾರದವರು ಈ ಬಗ್ಗೆ ಅತಿ ಶೀಘ್ರವಾಗಿ ನಿರ್ಣಯವನ್ನು ತೆಗೆದುಕೊಳ್ಳುತ್ತಾರೆಂದು ಹೇಳಿದ್ದಾರೆ. ಇದನ್ನು ನಿನ್ನೆಯೇ ಈ ಸದನದಲ್ಲಿ ಪ್ರಸ್ತಾಪ ಮಾಡಿದ್ದೆ. ಆದರೆ, ಮಾನ್ಯ ಮುಖ್ಯ ಮಂತ್ರಿಗಳು ನಿನ್ನೆ ಇರಲಿಲ್ಲ. ಆದರೆ ಈಗಾಗಲೇ ತಾವೂ ಕೂಡ ಈ ಬಗ್ಗೆ ಸರ್ಕಾರದ ನಿಲುವನ್ನು ಪ್ರತಿಪಾದನೆ ಮಾಡಿದ್ದೀರಿ. ಆದರೆ ಇವೆಲ್ಲವನ್ನು ನೋಡಿದರೆ ಇದರಲ್ಲಿನೋ ಒಳಸಂಚು ನಡೆಯುತ್ತಿದೆ ಎಂಬುದಾಗಿ ಕಾಣುತ್ತಿದೆ. ಈ ಸಂದರ್ಭದಲ್ಲಿ ಒಂದು ಮಾತನ್ನು ತಮ್ಮಲ್ಲಿ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ತಾವೂ ಕೂಡ ಅಷ್ಟೇ ಜಾಗೃತರಾಗಿ ಬೇಕಾಗುತ್ತದೆ. ಆ ರೀತಿ ಒಳಸಂಚು ನಡೆಯುತ್ತಿಲ್ಲ ಎಂಬುದಾಗಿ ತಾವು ಭಾವಿಸಬಾರದು. ಈ ವಿಚಾರದಲ್ಲಿ ಪಕ್ಷ ಭೇದ ಇಲ್ಲದೆ ಇಡೀ ಸದನದ ಎಲ್ಲ ಸದಸ್ಯರೂ ನಮ್ಮ ಹಿಂದೆ ಇದ್ದಾರೆ. ಯಾವುದೇ ಸನ್ನಿವೇಶ ಬಂದರೂ ಕೂಡ ಪುಹಾಜನ್ ವರದಿಯಲ್ಲಿ ಏನು ನಿರ್ಣಯ ಕೊಟ್ಟಿದ್ದಾರೆ, ಆ ನಿರ್ಣಯವೇ ಅಂತಿಮ ಎಂಬುದಾಗಿ ಸ್ಪಷ್ಟೀಕರಣ ಮಾಡಬೇಕು. ನಾವೆಲ್ಲ ನಿಮ್ಮ ಹಿಂದೆ ಇದ್ದೇವೆ. ಆದರೂ ಕೂಡ ತಾವು ಜಾಗೃತೆಯಿಂದ ಇರಬೇಕಾಗುತ್ತದೆ.

ಶ್ರೀ ಆರ್. ಎಸ್. ಪಾಟೀಲ್.—ತಾವು ಹೇಳಿದಕ್ಕೆ ನಾನು ಹೈತ್ಯೂರ್ವಕವಾಗಿ ಬೆಂಬಲ ಕೊಡುತ್ತೇನೆ. ನಮ್ಮ ಮನಸ್ಸಿನಲ್ಲಿ ಮೂಡಲಿರುವ ಸಂಶಯ ಆಧಾರ ಇಲ್ಲದ್ದು ಎಂಬುದಾಗಿ ಹೇಳಿದೀರಿ. ಆದರೆ, ಮಾನ್ಯ ಬೊಮ್ಮಾಯಿಯವರು ಹೇಳಿದಂತೆ ಮತ್ತು ಶ್ರೀಮಾನ್ ತಕ್ಷೇಡ್‌ವರವರ ಹೇಳಿಕೆ ಶ್ರೀಮಾನ್ ಸಾಧಿಕ್ ಆಲಿಯವರು ಅಖಿಲ ಭಾರತ ಕಾಂಗ್ರೆಸ್ ಸಮಿತಿಯ ಕಾರ್ಯದರ್ಶಿಗಳಾಗಿದ್ದಾಗ ಸ್ಪಷ್ಟವಾಗಿ ಹೇಳಿದ್ದರು. ಆದರೆ ಆ ಮಾತನ್ನು ಇವತ್ತು ಅವರು ಮಹಾರಾಷ್ಟ್ರದ ರಾಜ್ಯಪಾಲರಾಗಿರುವಂತಹ ಈ ಸಮಯದಲ್ಲಿ ಗಡಿ ವಿವಾದ ವಿಚಾರವನ್ನು ಪುನರಾವೇಶಿಸಿ ಮಾಡಬೇಕಾಗಿದೆ, ಎನ್ನುವ ಮಾತನ್ನು ಏನು ಹೇಳಿದ್ದಾರೆ ಅದು ರಾಜ್ಯಾಂಗಬದ್ಧವಾಗಿ ಕಾನೂನು ಬಾಹಿರ. ಮಹಾರಾಷ್ಟ್ರದ ವಿಧಾನ ಸಭೆಯಲ್ಲಿ ಗೌರ್ರರ್ ಅದ್ರಸ್‌ನಲ್ಲಿ ಈ ಮಾತನ್ನು ಹೇಳಿದ್ದಾರೆ. ಇದು ಬೆಳಗಂನ ಪತ್ರಿಕೆಯಲ್ಲೂ ವರದಿಯಾಗಿದೆ. ಇವೆಲ್ಲಾ ನೋಡಿದರೆ ಏನೋ ಸಂಚು ನಡೆದಿದೆ ಎಂಬುದಾಗಿ ನಮಗಲ್ಲರಗೂ ಅರ್ಥವಾಗುತ್ತದೆ. ಮಾನ್ಯ ಬೊಮ್ಮಾಯಿಯವರು ಹೇಳಿದಂತೆ ಒಂದು ವೇಳೆ ಆ ರೀತಿ ಪುನರಾವೇಶಿಸಲಿನ ಮಾಡುವುದಾದರೆ, ಅದಕ್ಕೆ ತಾವು ಒಪ್ಪಿದಾಗ ಮಾತ್ರ ಸಾಧ್ಯ. ಇದನ್ನು ತಾವು ಸ್ಪಷ್ಟಪಡಿಸಬೇಕು. ಮಾನ್ಯ ಬೊಮ್ಮಾಯಿಯವರು ಹೇಳಿದಂತೆ ಶ್ರೀಮಾನ್ ಅಂಟಲೆಯವರ ಪ್ರಭಾವ ಹೆಚ್ಚಾಗಿ ಇದ್ದರೂ ಇರಬಹುದು. ಆದರೆ, ಅವರ ಪ್ರಭಾವ ನಿರಾಪಾಯಿಗಳಾಗಿ ತಮ್ಮ ಪ್ರಭಾವ ಯಶಸ್ವಿಯಾಗಲೆಂದು ಹಾರೈಸುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ ಸನ್ಮಾನ್ಯ ಸದಸ್ಯರಾದಂತಹ ಶ್ರೀಮಾನ್ ದೇವೇಗೌಡರು ಮತ್ತು ಶ್ರೀ ಆರ್. ಎಸ್. ಪಾಟೀಲ್‌ರವರು ಶ್ರೀಮಾನ್ ಸಾಧಿಕ್ ಆಲಿಯವರು ಎ.ಐ.ಸಿ.ಸಿ.ಯ ಕಾರ್ಯದರ್ಶಿಗಳಾಗಿದ್ದಾಗ ಯಾವ ಒಂದು ಮಾತನ್ನು ಹೇಳಿದ್ದರೋ, ಆ ಮಾತಿಗೆ ವಿರುದ್ಧವಾಗಿ ಹೇಳಿದ್ದಾರೆಂದು ಹೇಳಿದ್ದಾರೆ. ಈ ಗಡಿ ವಿವಾದದ ಬಗ್ಗೆ ಪುನಃ ಪರಿಶೀಲನೆ ಮಾಡಬೇಕೆಂಬುದು ಆ ಸರ್ಕಾರದ ನೀತಿಯೆಂದು ಅವರು ಹೇಳಿದ್ದಾರೆ. ಇದು ಶ್ರೀಮಾನ್ ಸಾಧಿಕ್ ಆಲಿಯವರ ವೈಯಕ್ತಿಕ

ಅಭಿಪ್ರಾಯ ಅಲ್ಲ. ಅದು ಅವರ ಸರ್ಕಾರದ ನೀತಿ. ಆ ರೀತಿ ಅವರು ಹೇಳುವುದಕ್ಕೂ, ಚರ್ಚೆ ಮಾಡುವುದಕ್ಕೂ ಹಕ್ಕು ಇದೆ. ಅದನ್ನು ರಾಜ್ಯಪಾಲರ ಮೂಲಕ ಹೇಳಿಸಿದ್ದಾರೆ. ಆದರೆ, ಈ ಬಗ್ಗೆ ನಮ್ಮ ಸರ್ಕಾರದ ನಿಲುವು ಸ್ಪಷ್ಟವಾಗಿದೆ. ಆ ಒಂದು ನಿಲುವನ್ನೇ ನಾವೆಲ್ಲರೂ ಇಟ್ಟುಕೊಂಡಿರೋಣ. ಆ ನಿಲುವು ಬದಲಾಗುವ ಪ್ರಶ್ನೆಯೇ ಇಲ್ಲ. ಮಹಾರಾಷ್ಟ್ರದವರು, ಪ್ರಧಾನ ಮಂತ್ರಿಯವರಿಗೆ, ಹೇಳಿಕೊಳ್ಳಲಿ ಬಿಡಲಿ, ಅದು ನಮಗೆ ಸಂಬಂಧಪಟ್ಟದ್ದಲ್ಲ; ಆ ರೀತಿ ಹೇಳಿಕೊಳ್ಳುವ ಹಕ್ಕು ಅವರಿಗೆ ಇದೆ. ಹಿಂದೆ ಏನೊಂದು ತೀರ್ಮಾನವಾಗಿದೆ, ಆ ತೀರ್ಮಾನದ ಮೇಲೆ ನಾವೆಲ್ಲರೂ ನಿಲ್ಲೋಣ. ನಾನು ಕೂಡ ಇನ್ನೂ ಮೈ ದಹಲಿಗೆ ಹೋದಾಗ, ಪುನಃ ಪ್ರಧಾನ ಮಂತ್ರಿಯವರನ್ನು ಭೇಟಿ ಮಾಡಿ ನಮ್ಮ ಸರ್ಕಾರದ ನಿಲುವನ್ನು ಮತ್ತೆ ಸ್ಪಷ್ಟಪಡಿಸುತ್ತೇನೆ. ವಿಧಾನ ಸಭೆಯಲ್ಲಿಯೂ ಅದನ್ನು ಸ್ಪಷ್ಟಪಡಿಸುತ್ತಿದ್ದೇನೆ ಆದ್ದರಿಂದ ಈ ವಿಷಯವನ್ನು ಇಲ್ಲಿಗೆ ಬಿಡೋಣ. ಮತ್ತೆ ಯಾರ ಪ್ರಭಾವ ಹೆಚ್ಚು, ಯಾರ ಪ್ರಭಾವ ಕಡಿಮೆ ಎಂಬುದರ ಬಗ್ಗೆ ಅಂತಹ ಪ್ರಶ್ನೆ ಮುಂದೆ ಬಂದಾಗ ನೋಡೋಣ.

### CALLING ATTENTION TO MATTERS OF URGENT PUBLIC IMPORTANCE

*re. Issue of hundreds of tonnes of M.S. Sheets, M. S. Angles and M.S Channels to the Benami individuals by K.S I.D.C.*

SRI K.H. HANUME GOWDA (HASSAN).— Sir, I call the attention of the Hon'ble Minister for small scale Industries, wakis and Labour to the issue of hundreds of tonnes of M. S Sheets, M.S Angles and M. S. Channels to the Benami individuals by K.S.I.D.C. on the supposed recommendations of the District Industries Centre, Hassan.

SRI C.M. IBRAHIM (Minister for Small Scale Industries, wakis and Labour) I wish to make the following statement.

೧೯೭೯-೮೦ರಲ್ಲಿ ಕರ್ನಾಟಕ ರಾಜ್ಯದ ಸಣ್ಣ ಕೈಗಾರಿಕಾವೃದ್ಧಿ, ಕಾರ್ಪೊರೇಷನ್ ೨೨ ಸಣ್ಣ ಕೈಗಾರಿಕಾ ಸಂಸ್ಥೆಗಳಿಗೆ, ಎಂ.ಎಸ್. ಪೀಟ್ಸ್, ಆಂಗಲ್ಸ್ ಮತ್ತು ಚಾನಲ್‌ಗಳನ್ನು ಹಂಚಲಾಗಿತ್ತು. ಇವುಗಳಲ್ಲಿ ೧೮ ಹಾಸನ ನಗರದಲ್ಲಿಯೂ, ೨ ಅರಸೀಕೆರೆಯಲ್ಲಿಯೂ, ಒಂದು ಶ್ರವಣಬೆಳಗೊಳದಲ್ಲಿಯೂ ಮತ್ತು ಒಂದು ಸಕಲೇಶಪುರದಲ್ಲಿಯೂ ಇವೆ.

ಇವುಗಳಿಗೆ ಕೊಡುವ ಮೇಲೆ ತಿಳಿಸಿದ ಕಚ್ಚಾ ಸಾಮಗ್ರಿಗಳನ್ನು ಡಿಸ್ಟ್ರಿಕ್ಟ್ ಇಂಡಸ್ಟ್ರೀಸ್ ಸೆಂಟರ್ ಜನರಲ್ ಮ್ಯಾನೇಜರ್‌ರವರು ಕೊಡುವ ವ್ಯಾಲಿಡಿಟಿ-ಕಮ್-ಅಸೈಸ್‌ಮೆಂಟ್ ಸರ್ಟಿಫಿಕೇಟ್ ಆಧಾರದ ಮೇಲೆ ಕೊಡಲಾಗುವುದು. ೧೯೭೯ ರಿಂದ ಸಾಲಿನಲ್ಲಿ ಅವುಗಳಿಗೆ ೪೦೦ ಮೆಟ್ರಿಕ್ ಟನ್‌ಗಳಷ್ಟು ಉಕ್ಕಿನ ಕಚ್ಚಾ ವಸ್ತುಗಳನ್ನು ಕೊಡಲಾಗಿದೆ.

ಇವುಗಳಿಗೆ ಕಚ್ಚಾ ಸಾಮಗ್ರಿಗಳನ್ನು ಒದಗಿಸುವುದರಲ್ಲಿ ಅತ್ಯಾಚಾರಗಳು ನಡೆದಿವೆ ಎಂದು ತಿಳಿದು ಬಂದ ಮೇಲೆ, ಅದರ ಬಗ್ಗೆ ಪ್ರಿಲಿಮಿನರಿ ತನಿಖೆಯನ್ನು ನಡೆಸಲಾಗಿದೆ.

ಅದರಲ್ಲಿ ಕಂಡು ಬಂದ ಲೋಪದೋಷಗಳು ಈ ರೀತಿ ಇವೆ.—

- (ಅ) ಕೆಲವು ಸಂದರ್ಭಗಳಲ್ಲಿ ವ್ಯಾಲಿಡಿಟಿ-ಕಮ್-ಅಸೈಸ್‌ಮೆಂಟ್ ಸರ್ಟಿಫಿಕೇಟ್‌ಗಳಿಗೂ ಎಸ್.ಎಸ್.ಐ. ರಿಜಿಸ್ಟ್ರೇಷನ್ ಸರ್ಟಿಫಿಕೇಟ್‌ಗಳಿಗೂ ವ್ಯತ್ಯಾಸವಿದೆ.
- (ಆ) ಕೆಲವು ಸಂದರ್ಭಗಳಲ್ಲಿ ಸರಿಯಾದ ವ್ಯಾಲಿಡಿಟಿ-ಕಮ್-ಅಸೈಸ್‌ಮೆಂಟ್ ಸರ್ಟಿಫಿಕೇಟ್ ಇಲ್ಲದೆ ಕಚ್ಚಾ ಸಾಮಗ್ರಿಗಳನ್ನು ಒದಗಿಸಲಾಗಿದೆ.
- (ಇ) ಕೆಲವು ಸಂದರ್ಭಗಳಲ್ಲಿ ಕಚ್ಚಾ ಸಾಮಗ್ರಿಗಳನ್ನು ಒದಗಿಸಿದಾಗ ಅದರ ಬಗ್ಗೆ ಉಪಯೋಗವನ್ನು ನಿಗಾ ಮಾಡಲು ಮಾಹಿತಿಯನ್ನು ಡಿ.ಐ.ಸಿ.ಗೆ ಒದಗಿಸದೆ ಇರುವುದು.